

रजिस्ट्री सं. डी--२२१

Registered No. D-221

रजिस्ट्री संख्या डी--221

[PRICE: Rs. 5.00 Paise

मूल्यम: రూ. 5.00 పైసలు



भारत का राजपत्र The Gazette of India

భారత రాజపత్రము

असाधारण असाधारण

EXTRAORDINARY

అసాధారణ అసాధారణ

भाग XV भाग XVI अनुभाग 1

Part XVI Section 1

భాగము XVI అనుభాగము 1

प्राधिकार प्राधिकार से प्रकाशित

PUBLISHED BY AUTHORITY

ప్రాధికారము ద్వారా ప్రచురించబడినది

सं ३	नई दिल्ली	सोमवार	९ अगष्ट, १९९३ / १८ श्रावण, १९१५ शक	खंड ८
No. 3	New Delhi	Monday	9th August, 1993 / 18th Sravanam, 1915 Saka	Vol. 8
సంఖ్య 3	న్యూఢిల్లీ	సోమవారము	9 ఆగస్టు, 1993 / 18 శ్రావణం, 1915 శక	సంపుటము 8

MINISTRY OF LAW AND JUSTICE

LEGISLATIVE DEPARTMENT

New Delhi, 28th July, 1993/6th Sravanam, 1915 Saka

The translations in Telugu of the following, namely :-

- (1) The Cooperative Societies Act, 1912 (Act 2 of 1912);
- (2) The Societies Registration Act, 1860 (Act 21 of 1860);
- (3) The Handlooms (Reservation of Articles for Production) Act, 1985 (Act 22 of 1985);
- (4) The Carriers Act, 1865 (Act 3 of 1865);
- (5) The Explosives Act, 1884 (Act 4 of 1884) and
- (6) The Disturbed Areas (Special Courts) Act, 1976 (Act 77 of 1976) are hereby published under the authority of the President and shall be deemed to be the Authoritative Texts thereof in Telugu under Clause (a) of Section 2 of the Authoritative Texts (Central Laws) Act, 1973 (Act 50 of 1973).

శాసన మరియు న్యాయపాలన మంత్రిత్వ శాఖ

(శాసన నిర్మాణ విభాగము)

న్యూఢిల్లీ, 22 జూలై, 1993/6 శ్రావణం, 1915 శక

ఈ క్రింది చట్టములు అనగా :-

(1) ది కోపరేటివ్ సొసైటీస్ యాక్టు, 1912 (1912 లోని 2వ చట్టము); (2) ది సొసైటీస్ రిజిస్ట్రేషన్ యాక్టు, 1860 (1860 లోని 21వ చట్టము); (3) ది హ్యుండ్లూమ్స్ (రిజిస్ట్రేషన్ ఆఫ్ ఆర్టికల్స్ ఫర్ ప్రాడక్షన్) యాక్టు, 1985 (1985 లోని 22వ చట్టము); (4) ది క్యారియర్స్ యాక్టు, 1865 (1865 లోని 3వ చట్టము); (5) ది ఎక్స్ప్లోజివ్ యాక్టు, 1884 (1884 లోని 4వ చట్టము) మరియు (6) ది డిస్టర్బ్జ్ ఏరయాస్ (స్పెషల్ కోర్ట్స్) యాక్టు, 1976 (1976 లోని 77వ చట్టము)ల యొక్క తెలుగు అనువాదములను రాష్ట్రపతి ప్రాధికారము క్రింద ఇందుమూలముగా ప్రచురించడమైనది. ఈ అనువాదములను ఆ చట్టములకు, ప్రాధికృత పాఠముల (కేంద్ర శాసనముల) చట్టము, 1973 (1973 లోని 50వ చట్టము) యొక్క 2వ పరిచ్ఛేదములోని ఖండము (ఏ) క్రింద ప్రాధికృత తెలుగు పాఠములైనట్లు భావించవలెను.

సంఘముల రిజిస్ట్రేకరణ చట్టము, 1860

(1860 లోని 21వ చట్టము)

(2) మే, 1860)

సాహిత్య, వైజ్ఞానిక మరియు ధార్మిక సంఘములను రిజిస్టరు చేయుట కొరకైన చట్టము.

సాహిత్యము, వైజ్ఞానము, లేక లలితకళలను పెంపొందింపుట కొరకు లేక పృష్ఠావన ఉపయోగకరమైన సమాచారమును మరియు రాజకీయ విద్యను వ్యాప్తిలోనికి తెచ్చుటకు లేక ధార్మిక ప్రయోజనాల కొరకు స్థాపించిన సంఘాల శాసనీక పరిస్థితులను మెరుగుపరచుటకై నిబంధనలు చేయుట ఉపయుక్తమైనందున, ఈ క్రింది విధముగా శాసనము చేయడమైనది:-

పృష్ఠావన.

1. ఏదైన సాహిత్య, వైజ్ఞాన లేక ధార్మిక ప్రయోజనాల కొరకు గాని ఈ చట్టము 20వ పరిచ్ఛేదంలో నివరించబడినట్టి ఏదేని ప్రయోజనం కొరకు గాని జట్టుగా కలిసిన ఎవరేని ఏడుగురు లేక అంతకన్న ఎక్కువ మంది వ్యక్తులు, సంస్థావన పత్రంలో తమ పేర్లు వ్రాసి సంతకంబేసి, దానిని జాయింటు స్థాకు కంపెనీల రిజిస్ట్రారు వద్ద ఫైలుచేసి ఈ చట్టము క్రింద ఒక సంఘముగా ఏర్పడవచ్చును.

సంస్థావన పత్రము మరియు రిజిస్ట్రేకరణ ద్వారా సంఘాలను ఏర్పాటు చేయుట.

2. సంస్థావన పత్రంలో ఈ క్రింది విషయాలు ఉండవలెను, అనేవనగా:-

సంస్థావన పత్రము.

సంఘం పేరు;

సంఘం ఉద్దేశ్యాలు;

సంఘ నియమాల ద్వారా దాని వ్యవహార నిర్వహణ బాధ్యత అప్పగించబడిన గవర్నరులు, కౌన్సిలు, డైరెక్టరులు, కమిటీ లేక ఇతర పాలకవర్గం వారి పేర్లు, చిరునామాలు, మరియు వృత్తులు.

పాలకవర్గంలోని ముగ్గురికి తక్కువకాని సభ్యులచే సరియైన నకలుగా ధృవీకృతమైన సంఘం యొక్క నియమాల మరియు వినియమాల ప్రతిని సంస్థావన పత్రంతోబాటు ఫైలు చేయవలెను.

3. - అట్టి పత్రమును మరియు ధృవీకృత ప్రతిని ఫైలుచేసిన మేదట, ఆ సంఘం ఈ చట్టము క్రింద రిజిస్ట్రేషన్ చేసి రిజిస్ట్రారు తన చేపాలుతో ధృవీకరింపవలెను. అట్టి ప్రతియొక రిజిస్ట్రేకరణ కొరకు యేబది రూపాయల ఫీజును గాని లేక రాజ్య ప్రభుత్వం ఆయా సమయములందు ఆదేశించినట్టి అంతకంటే తక్కువ ఫీజును గాని రిజిస్ట్రారుకు చెల్లించవలెను; అట్లు చెల్లించిన అన్ని ఫీజులకు రాజ్య ప్రభుత్వానికి లెక్కజూపవలెను.

రిజిస్ట్రేకరణ, మరియు ఫీజు.

4. ప్రతి సంవత్సరంలో ఒకసారి, సంఘ నియమాల ననుసరించి సంఘం యొక్క వార్షిక సాధారణ సమావేశం జరుగు దినమునకు తరువాతి పదునాలుగవ దినమునగాని లేక అంతకుముందుగా గాని లేక నియమాలలో వార్షిక సాధారణ సమావేశానికి నిబంధన లేనిచో, జనవరి మాసంలోగాని, అప్పుడు సంఘం యొక్క వ్యవహార నిర్వహణ బాధ్యత అప్పగించబడిన గవర్నరులు, కౌన్సిలు, డైరెక్టరులు,

నిర్వాహక మండలి వార్షిక సూచీని ఫైలు చేయవలసి యుండుట.

కమిటీ లేక ఇతర పాలకవర్గం వారి పేర్లు, గిరునామాలు, వృత్తులు మొదలైన వివరాలతో కూడిన సూచనాకదానీని జాయింట్లు స్థాపకు కంపెనీల రిజిస్ట్రారు వద్ద ఫైలు చేయవలెను.

సంఘం యొక్క అస్తి ఎటు నివేదికమగును.

5. ఈ చట్టము క్రింద రిజిస్ట్రేషన్ సంఘానికి చెందిన స్థిర, చరాస్తులు, ట్రస్టీలలో నివేదికమైయుండనిచో, తత్సమయమున అట్టి సంఘం యొక్క పాలక వర్గమునందు నివేదికమైనట్లు భావించవలెను. మరియు సమస్తమైన నివేదిక మరియు క్రిమినలు చర్యలలోను, వారి సముచితమైన పేరుతో అట్టి సంఘం యొక్క పాలకవర్గపు అస్తిగా తెలుపబడవలెను.

సంఘంపే మరియు సంఘంపే వేయబడు దావాలు.

6. ఈ చట్టము క్రింద రిజిస్ట్రేషన్ ప్రతి సంఘం, దాని నియమాలు మరియు వినయమాల ద్వారా నిర్ధారణ చేయబడినట్లుగా అధ్యక్షుడు, వెయర్లను లేక ప్రధాన కార్యదర్శి లేక ట్రస్టీల పేరిట మరియు అట్టి నిర్ధారణ ఏదీ లేనప్పుడు పాలకవర్గం అందుకొరకై నియమించునట్టి వ్యక్తుల పేరిట, దావా వేయవచ్చును లేక దానిపై దావా వేయబడవచ్చును:

అయితే, సంఘంపై ఏదేని క్లెయిము గాని డిమాండు గాని కలిగియున్న ఎవరేని వ్యక్తి, పాలకవర్గానికి దరఖాస్తు చేసికొనిన మొదట ఎవరైనా ఇతర అధికారి గాని వ్యక్తి గాని ప్రతివాదిగా నామనిర్దేశం చేయబడినచో, దాని అధ్యక్షుడు, ఫెయిర్లను, లేక ప్రధాన కార్యదర్శి లేక ట్రస్టీలపై దావా వేయుటకు సమర్థుడై యుండును.

దావా సమసి పోకుండుట.

7. ఎవరిచే లేక ఎవరిపై ఏదేని ఒక నివేదిక న్యాయస్థానంలో ఏదైన దావా గాని చర్యగాని తేబడినదో లేక కొనసాగించబడినదో ఆ వ్యక్తి మరణించిన కారణంగా, లేక ఏ హోదా పేరున అతడు దావా వేసినాడో లేక అతనిపై దావా వేయబడినదో ఆ హోదా అతనికి లేకుండు పోయిన కారణంగా అట్టి ఏ దావాగాని చర్యగాని సమసిపోదు లేక నిలిచిపోదు. కాని అది దావా లేక చర్య అట్టి వ్యక్తియొక్క ఉత్తరాధికారి పేరిట లేక అతనిపై కొనసాగించబడవలెను.

సంఘంపై తీర్పును అమలు జరుపుట.

8. సంఘం తరఫున పేర్కొనబడిన వ్యక్తిపై లేక అధికారిపై తీర్పు పొంది యున్నచో, అట్టి తీర్పును, ఆ వ్యక్తి లేక అధికారి యొక్క చర లేక స్థిరాస్తిపై గాని లేక వ్యక్తిగతంగా అతనిపై గాని అమలుపరచరాదు. కాని ఆ సంఘం యొక్క అస్తిపై అమలుపరచవలెను.

అమలుపరచుట కొరకైన దరఖాస్తులో తీర్పును, అది ఏ పక్షకారుపై పొందబడినదో ఆ పక్షకారు కేవలం సంఘం తరఫున, సందర్భానుసారంగా, దావా వేసియుండిన లేక దావా వేయబడియుండిన సంగతిని ఉగ్గడించవలెను. మరియు ఆ తీర్పును సంఘం యొక్క అస్తిపై అమలుపరచవలెనని కోరవలెను.

ఉపవిధి క్రింద ప్రాప్తింపు శాస్తిని వసూలు చేయుట.

9. సంఘ నియమాలను, మరియు వినయమాల ననుసరించి తగు రీతిగా చేసిన ఏదేని ఉపవిధి ద్వారా గాని, లేక ఉపవిధులు చేయుటకు నియమాలలో నిబంధన లేనిచో, అందు నిమిత్తమై ఏర్పాటు చేసిన సంఘ సభ్యుల సాధారణ సమావేశంలో చేసిన ఏదేని ఉపవిధి ద్వారా గాని - (అట్టి ఉపవిధి చేయుటకు, ఆ సమావేశంలో హాజరైన సభ్యులలో అయిదింటి మూడువంతుల మంది సమ్మతిని తెలుపు వోట్లు అవసరము) - సంఘం యొక్క ఏదేని నియమము లేక ఉపవిధి యొక్క ఉల్లంఘనపై ఏదైనా ధన సంబంధమైన శాస్తి విధించబడినపుడెల్లను, అట్టి శాస్తిని,

అడవిబొడ్డుతమ్మనడైనపుడు, సంఘ పాలకవర్గం ఉపయుక్తమని భావించు రీతిగా, ప్రతివాదులు నివసించు లేక సంఘం నెలకొనియున్న స్థలముపై అధికారిత కలిగి యున్న ఏదేని న్యాయస్థానంలో వసూలు చేయవచ్చును.

10. ఎవరేని సభ్యుడు, సంఘ నియమాల ననుసరించి తాను తప్పనిసరిగా చెల్లించవలసియున్న వందా బకాయివడినచో, లేక అట్టి నియమాలకు విరుద్ధమైనట్టి రీతిలోగాని అట్టి కాలంపాటు గాని సంఘం యొక్క ఏదేని ఆస్తిని తన స్వాధీనంలో కలిగియున్నచో లేక నిలిపివుంచుకొనినచో లేక సంఘం యొక్క ఏదేని ఆస్తికి హానికలిగించినచో లేక అట్టి ఆస్తిని నాశము చేసినచో, ఆ వ్యక్తిపై, అట్టి బకాయిల కొరకైగాని, ఆస్తిని అట్లు నిలిపివుంచుకొనినందున, దానికి హాని కలిగించినందున లేక దానిని నాశముచేసినందున కలిగిన హానికొరకై గాని ఇందు ఇంతకు పూర్వం నిబంధించిన రీతిగా దావా వేయవచ్చును;

సభ్యులు అన్యవక్తకారులుగా దావా వేయబడుటకు పాత్రులగుట.

అయితే, సంఘం కోరిన మేదట ప్రతివాడిపై తేబడిన ఏదేని దావా లేక ఇతర వర్గంలో అతడు గెలిచి, అతనికి ఖర్చులు చెల్లించవలెనని న్యాయ నిర్ణయం జరిగినచో, అతడు ఆ దావా ఏ అధికారి పేరిట తేబడినచో ఆ అధికారి నుండి గాని లేక సంఘం నుండి గాని ఆ ఖర్చులు వసూలు చేసికొనుటకై ఎంపిక చేసికొనవచ్చును. అట్లు సంఘం నుండి వసూలు చేసికొనుటకు ఎంపిక చేసికొనిన సందర్భంలో, పైన వివరించిన రీతిలో సదుపాయంపై ఆదేశము వ్రాయవలెను.

గెలిచిన ప్రతివాడి న్యాయనిర్ణయమైన ఖర్చులను వసూలు చేసికొనుట.

11. సంఘం యొక్క ఏ సభ్యుడైనను, ఆ సంఘం యొక్క ఏదేని డబ్బును గాని ఇతర ఆస్తిని గాని దొంగిలించినచో, ముచ్చిలించినచో లేక కాజేసినచో, లేక ఏదేని అట్టి సంఘం యొక్క ఆస్తిని బుద్ధిపూర్వకంగాను విద్వేషపూరితంగాను నాశం చేసినచో లేక దానికి హాని కలిగించినచో లేక సంఘ నిధులు నష్టమునకు గురియగునట్లుగా ఏదైన పత్రమును, బాండును, డబ్బు కొరకైన ప్రతిభూతినీ, రశీదును, లేక ఇతర లిఖితమును కూటరచన చేసినచో, అతడు అటువంటి అపరాధం విషయంలో సభ్యుడు కానట్టి ఎవరేని వ్యక్తి ఏ అభియోగానికి తోబడియుండునో మరియు దోషస్థాపన జరిగినచో ఏ శిక్షకు పాత్రుడైయుండునో ఆ అభియోగానికే తోబడియుండును మరియు ఆ రీతిగానే శిక్షకు పాత్రుడై యుండును.

అపరాధంపేసిన సభ్యులు, అన్యవలెనే శిక్షింపబడి యుండుట.

12. ఏదైన ఒకానొక ప్రయోజనము లేక ప్రయోజనముల నిమిత్తం ఈ చట్టము క్రింద రిజిస్టర్ చేసిన ఏదైన సంఘం యొక్క పాలకవర్గానికి, ఈ చట్టపు భావపరిధిలోపల అట్టి ప్రయోజనమును ఇతర ప్రయోజనాలకు మార్చుటకు, విస్తరింపజేయుటకు లేక కుంచించుటకు లేక ఆ సంఘాన్ని పూర్తిగాగాని కొంత మేరకు గాని ఏదైన ఇతర సంఘంలో సంతేనం చేయుట ఉపయుక్తమని తోచినపుడెల్లను, అట్టి పాలకవర్గం తమ ప్రతిపాదనను సంఘం సభ్యులకు ప్రాతమూలకమైన లేక ముద్దితమైన నివేదిక రూపంలో సమర్పించవచ్చును మరియు సంఘం యొక్క వినయమాల ననుసరించి ఆ ప్రతిపాదనను పర్యాలోచించుటకై ఒక ప్రత్యేక సమావేశమును ఏర్పాటు చేయవచ్చును;

సంఘాలు తమ ప్రయోజనములను మార్చుకొనుటకు, విస్తరింపజేయుటకు, లేక కుంచించుటకు వీలు కల్పించుట.

అయితే, ఆ ప్రతిపాదనను పర్యాలోచించుటకై పాలకవర్గం ఏర్పాటు చేయు ప్రత్యేక సమావేశానికి పది దినములకు ముందుగా సంఘం యొక్క ప్రతి సభ్యునికి అట్టి నివేదికను అందజేసిననే తప్ప లేక వోస్టు ద్వారా పంపిననే తప్ప, మరియు ఆ ప్రతిపాదనను అయిదింత మూడువంతుల మంది సభ్యులు స్వయంగా లేక పరోక్ష (ప్రాక్సీ) ద్వారా వేసిన వోట్ల ద్వారా ఆమోదించుటయు ఆ సమావేశం తరువాత

ఒక మాసపు అంతరావధిలో పాలకవర్గం ఏర్పాటు చేసిన రెండవ ప్రత్యేక సమావేశంలో హాజరైన సభ్యులలో అయిదింటి మూడువంతుల మంది సభ్యుల వోట్ల ద్వారా ఖాయపరచుటయు జరిగిననే తప్ప, ఆ ప్రతిపాదనను అమలులోనికి తేరారు.

సంఘముల విఘటన మరియు వాటి వ్యవహారాల సర్దుబాటు కొరకు నిబంధన

13. ఏదేని సంఘం యొక్క అయిదింటి మూడు వంతులకు తక్కువ కాకుండా ఎంతమంది సభ్యులైననూ ఆ సంఘమును విఘటన మొనర్చవలెనని నిర్ధారణ చేయవచ్చును. అందు మేదట ఆ సంఘాన్ని తక్షణమేగాని లేక అప్పుడు అంగీకరించిన సమయమున గాని విఘటన మొనర్చవలెను. అందుకై వర్తించదగు సదరు సంఘం యొక్క నియమాలు ఏవేని ఉన్నవో వాటి ననుసరించి, అట్టి నియమాలు లేనచో, అప్పటికి పాలకవర్గం ఉపయుక్తమని భావించునట్టి విధంగా సంఘం యొక్క ఆస్తిని వ్యయనం చేయుటకును, దాని క్రెయిటును, దాయిత్వములను పరిష్కరించుటకును అవసరమైన అన్ని చర్యలు తీసికొనవలెను. అయితే, సదరు పాలకవర్గంలో గాని సంఘ సభ్యులలో గాని ఏదైన వేనాదం ఏర్పడిన సందర్భంలో, దాని వ్యవహారాల సర్దుబాటును గురించిన విషయాన్ని, సంఘం ముఖ్య భవనం ఏ జిల్లాలో నెలకొని యున్నదో ఆ జిల్లా యొక్క ఆరంభిక అధికారిత్వగల ప్రధాన సీవిల్ న్యాయస్థానము నకు నిర్దేశించవలెను. ఆ న్యాయస్థానం, తాను అవేక్షణీయమని భావించునట్లుగా ఆ విషయంలో ఉత్తరువు చేయవచ్చును :

అనుమతి అవసరమై యుండుట

అయితే, ఏదేని సంఘమును విఘటన మొనర్చు నిమిత్తం ఏర్పాటు చేసిన సాధారణ సమావేశంలో అయిదింటి మూడువంతుల మంది సభ్యుల స్వయంగా గాని వరొక్క ద్వారాగాని వేసిన వోటు ద్వారా అట్టి విఘటనకు తమ ఇష్టమును తెల్పిననే తప్ప, ఆ సంఘమును విఘటన మొనర్చరాదు :

ప్రభుత్వ సమ్మతి

అయితే, ఏదేని ప్రభుత్వము ఈ చట్టము క్రింద రిజిస్టర్మెంట్ చేసిన సంఘం యొక్క సభ్యుడు గాని అభిదాయకర్తగాని అయివున్నపుడెల్లను లేక దానిలో ఇతర విధమైన హితము కలిగియున్నపుడెల్లను, అట్టి సంఘమును, రిజిస్ట్రేకరణ జరిగిన రాజ్యం యొక్క ప్రభుత్వ సమ్మతి లేనిదే విఘటన మొనర్చరాదు.

విఘటన జరిగిన మేదట ఏ సభ్యుడును లాభం పొందకుండుట

14. ఈ చట్టము క్రింద రిజిస్టర్మెంట్ చేసిన ఏదేని సంఘం విఘటన మొనర్చబడిన మేదట, దాని ఋణములు మరియు దాయిత్వములన్నియు తీరిన తరువాత, ఏదేని ఆస్తి మిగిలినచో, దానిని సదరు సంఘం యొక్క సభ్యులకు గాని లేక వారిలో ఎవరి కైనను గాని చెల్లించరాదు లేక వారి మధ్య పంపకం చేయరాదు. కాని, విఘటన జరిగినప్పుడు స్వయంగా లేక వరొక్క (ప్రాక్సీ) ద్వారా హాజరయిన సభ్యులలో అయిదింటి మూడువంతుల మంది సభ్యుల వోట్ల ద్వారా నిర్ధారణ చేసిన ఏదేని ఇతర సంఘానికి లేక అట్లు నిర్ధారణ కానియెడల, పైన తెలిపినట్టి న్యాయస్థానం నిర్ధారణ చేసిన ఏదైన ఇతర సంఘానికి ఈయవలెను :

జాయింటు స్టాకు కంపెనీలకు ఈ ఖండం వర్తింపకుండుట

అయితే, ఏమైనప్పటికిని, జాయింటు స్టాకు కంపెనీ రూపంగా వాటాదార్ల అభిదాయముల ద్వారా నెలకొల్పబడిన లేక స్థాపించబడిన ఏదేని సంఘానికి ఈ ఖండం వర్తింపదు.

సభ్యుని నిర్వచనము

15. ఈ చట్టము నిమిత్తం ఒక సంఘం యొక్క సభ్యుడు అనగా, ఆ సంఘం యొక్క నియమాలను మరియు వినియమాల ననుసరించి, దానిలో చేర్చుకొనబడియుండి, చందా చెల్లించిన లేదా దాని సభ్యుల పట్టికలో గాని, జాబితాలో గాని సంతకం చేసిన మరియు అట్టి నియమాలను మరియు వినియమాల ననుసరించి రాజీనామా చేసియుండని వ్యక్తి అని అర్థము :

అయితే, ఈ చట్టము క్రింది అన్ని చర్యలలోను ఏ వ్యక్తియైనను అప్పటికి సభ్యుల సభ్యుడుగా మూడు మాసాలకు మించిన కాలావధిపాటు చందా బకాయిపడియున్న అనర్హత. యెడల, అట్టి సభ్యుడుగా వోటు వేయుటకు గాని, సభ్యుడిగా తెక్కింపబడుటకు గాని అతనికి హక్కు ఉండదు.

16. సంఘ నియమాలు, మరియు వినయమాల ద్వారా దాని వ్యవహార పాలకవర్గము నిర్వహణ బాధ్యత అప్పగింపబడినట్టి గవర్నరు, కౌన్సిలు, డైరెక్టరు, కమిటీ, నిర్వహణము. ట్రస్టీలు లేక ఇతర నికాయము సంఘం యొక్క పాలకవర్గమైయుండును.

17. సాహిత్య, విజ్ఞాన లేక ధార్మిక ప్రయోజనం కొరకు స్థాపించబడి 1850 వటానికి తోని 43వ చట్టము క్రింద రిజిస్ట్రేషన్ ఏదేని కంపెనీ గాని, సంఘం గాని లేక ఈ పూర్వమే చట్టము చేయుటకు పూర్వమే స్థాపితమయి సంఘటిత మొనర్పబడినట్టి, కాని సద్దరు ఏర్పాటైన సంఘాల ఏర్పాటైన 1850 తోని 43వ చట్టము క్రింద రిజిస్ట్రేషన్ ఏదైన అట్టి సంఘమును ఇక రిజిస్ట్రేకరణ. మేదట ఎప్పుడైనను ఈ చట్టము క్రింద సంఘంగా రిజిస్ట్రేషన్ చేయవచ్చును.

అయితే, అట్టి కంపెనీని గాని సంఘమును గాని ఈ చట్టము క్రింద రిజిస్ట్రేషన్ చేయుటకుగాను అనుమతి నొసగు నిమిత్తం, దాని పాలకవర్గం సమావేశ పరచిన ఒక సాధారణ సమావేశంలో స్వయంగా గాని పరోక్ష ద్వారా గాని వోటు వేసిన సభ్యులలో అయిదింటి మూడు వంతుల మంది సభ్యులు అనుమతి నొసగిననే తప్ప, అట్లు రిజిస్ట్రేషన్ చేయరాదు.

1850 తోని 43వ చట్టము క్రింద రిజిస్ట్రేషన్ కంపెనీ లేక సంఘం విషయంలో, డైరెక్టరును అట్టి పాలకవర్గంగా భావించవలెను.

అట్లు రిజిస్ట్రేషన్ కాని సంఘం విషయంలో, ఆ సంఘం స్థాపితమైన మేదట అట్టి పాలకవర్గమేదియు ఏర్పాటు కానివో అప్పటి నుండి ఆ సంఘం తరఫున వ్యవహరించుటకై, దానికి ఒక పాలకవర్గాన్ని తగు నోటీసు నిచ్చినమేదట ఏర్పాటు చేయుటకు దాని సభ్యులు సమర్థులైయుండురు.

18. పె కడపటి పరిచ్ఛేదంలో పేర్కొనినట్టి ఏదేని సంఘం ఈ చట్టము క్రింద రిజిస్ట్రేషన్ పొందుటకు గాను, పాలకవర్గం, 2వ పరిచ్ఛేదంలో నిబంధించిన రీతిగా ధృవీకృతమైన సంఘం యొక్క నియమాల మరియు వినయమాల ప్రతిని మరియు రిజిస్ట్రేకరణను గురించి తీర్మానం చేయబడిన సాధారణ సమావేశపు కార్యవృత్తులు (ప్రోసీడింగుల) నివేదిక ప్రతితోపాటుగా, సంఘం పేరు, సంఘం ఉద్దేశాలు, పాలకవర్గం వారి పేరు, చిరునామాలు, వృత్తులు మొదలైన వివరాలతో కూడిన సంస్థాపన పత్రమును జాయింట్ సాక్షకు కంపెనీల రిజిస్ట్రారు వద్ద ఫైలుచేసిన చాలును.

అట్టి సంఘాలు జాయింట్ సాక్షకు కంపెనీల రిజిస్ట్రారు వద్ద సంస్థాపనపత్రం మొదలైన వాటిని ఫైలు చేయవలసి యుండుట.

19. ఈ చట్టము క్రింద రిజిస్ట్రారు వద్ద ఫైలు చేయబడిన అన్ని దస్తావేజులను ఏ వ్యక్తియైనను, ప్రతియొక తనిఖీకి ఒక రూపాయి చొప్పున ఫీజు చెల్లించిన మేదట, తనిఖీ చేయవచ్చును; ఏ వ్యక్తియైనను ఏదేని దస్తావేజును, లేక ఏదైన దస్తావేజులోని ఏదేని భాగపు నకలును లేక ఉదాహృతిని రిజిస్ట్రారు ధృవీకరించవలెనని, అట్టి నకలు లేదా ఉదాహృతిలోని ప్రతి వంద పదములకు రెండు అణాల చొప్పున చెల్లించి, కోరవచ్చును.

దస్తావేజుల తనిఖీ.

ధృవీకృత
నకలు:

ధృవీకృత నకలు మరియు శాసనీక చర్యలు ఎటువంటివైనను వాటిన్నిటి
లోను, అట్టి ధృవీకృత నకలు, అందులో గల విషయాలకు ప్రభుత్వ
సాక్ష్యముగా ఉండును.

చట్టము
విధు సంఘాలకు
వర్తింపును.

20. ఈ క్రింది సంఘాలను ఈ చట్టము క్రింద రిజిస్టరు చేయవచ్చును:-

ధార్మిక సంఘాలు, సైనిక అనాధ నిధులు లేక భారతదేశపు వివిధ ప్రిసి
డెన్సీలలో స్థాపించబడిన సంఘాలు, విజ్ఞానమును సాహిత్యమును లేక లలితకళలను
పెంపొందించుట కొరకు, బోధించుట కొరకు, ఉపయోగకరమైన జ్ఞానమును,
రాజనైతిక విద్యను వ్యాప్తిలోనికి తెచ్చుట కొరకు, సాధారణంగా సభ్యుల
ఉపయోగమునకు లేక జనసామాన్యమునకు అందుబాటులో నుండునట్లు, గ్రంథాలయా
లను, లేక పఠనాలయాలను నెలకొల్పుటకు లేక వాటిని నిర్వహించుట కొరకు లేక
వర్ణచిత్రాల మరియు ఇతర కళాఖండాల పట్టికు మ్యూజియముల మరియు గేలరీల
కొరకు, ప్రాకృతిక ఇతిహాస సంచయముల, యాంత్రిక మరియు తాత్విక నూతన
ఆవిష్కరముల, ఉపకరణముల లేక డిజైనుల కొరకు స్థాపించబడిన సంఘాలు.